

SRI SITA RAMA STOTRAM

ayōdhyāpuranētāraṃ mithilāpuranāyikām ॥
rāghavāṇāmalaṅkāraṃ vaidēhānāmalaṅkriyām ॥ 1 ॥

raghūṇāṃ kuladīpaṃ cha nimīnāṃ kuladīpikām ॥
sūryavaṃśasamudbhūtaṃ sōmavaṃśasamudbhavām ॥ 2 ॥

putraṃ daśarathasyādyam putrīm janakabhūpatēḥ ॥
vaśiṣṭhānumatāchāraṃ śatānandamatānugām ॥ 3 ॥

kausalyāgarbhasambhūtaṃ vēdigarbhōditāṃ svayam ॥
puṇḍarīkaviśālākṣaṃ sphuradindīvarēkṣaṇām ॥ 4 ॥

chandrakāntānanāmbhōjaṃ chandrabimbōpamānanām ॥
mattamātaṅgagamaṇaṃ mattahaṃsavadhūgatām ॥ 5 ॥

chandanārdrabhujāmadyam kuṅkumārdrakuchasthalīm ॥
chāpālāṅkṛtahastābjaṃ padmālāṅkṛtapāṇikām ॥ 6 ॥

śaraṇāgatagōptāraṃ praṇipādaprasādikām ॥
kālamēghanibhaṃ rāmaṃ kārtasvarasamaprabhām ॥ 7 ॥

divyasimhāsanāsīnaṃ divyasragvastrabhūṣaṇām ॥
anukṣaṇaṃ kaṭākṣābhyām anyōnyēkṣaṇakāṅkṣiṇau ॥ 8 ॥

anyōnyasadṛśākārau trailōkyagrhadampatī ॥
imau yuvām praṇamyāhaṃ bhajāmyadya kṛtārthatām ॥ 9 ॥

anēna stauti yaḥ stutyam rāmaṃ sītāṃ cha bhaktitaḥ ॥
tasya tau tanutām puṇyāḥ sampadaḥ sakalārthadāḥ ॥ 10 ॥

ēvaṃ śrīrāmachandrasya jānakyāścha viśēṣataḥ ॥
kṛtaṃ hanūmatā puṇyam stōtraṃ sadyō vimuktidaṃ ॥
yaḥ paṭhētpṛātarutthāya sarvān kāmānavāpnuyāt ॥ 11 ॥

iti hanūmatkṛta-sītārāma stōtraṃ sampūrṇam ॥